

ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀ ಸಣ್ಣಬಸಪ್ಪ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಸಿಂಗನಮನೆ ಗ್ರಾಮ ಪಂಚಾಯತ್, ಭದ್ರಾವತಿ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ, ಇವರ ವಿರುದ್ಧ ಇಲಾಖಾ ವಿಚಾರಣೆ ನಡೆಸಲು ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957 ರ ನಿಯಮ 14ಎ ಅಡಿಯಲ್ಲಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸುವ ಬಗ್ಗೆ - ಆದೇಶ.

ಓದಲಾಗಿದೆ:

ಸಹಾಯಕ ನಿಬಂಧಕರು, ಕಾನೂನು ಅಭಿಪ್ರಾಯ-1, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು, ಇವರ ಅ.ಸ.ಪತ್ರ ಸಂಖ್ಯೆ ಕಂಪ್ಲೇಂಟ್/ಉಪಲೋಕ್/ಬಿಡಿ/ 238/2015/ಎಆರ್‌ಎಲ್‌ಒ-1 ದಿನಾಂಕ:20-08-2016

ಪ್ರಸ್ತಾವನೆ:

ಮೇಲೆ ಓದಲಾದ ಸಹಾಯಕ ನಿಬಂಧಕರು, ಕಾನೂನು ಅಭಿಪ್ರಾಯ-1, ಕರ್ನಾಟಕ ಲೋಕಾಯುಕ್ತ, ಇವರ ಪತ್ರದ ಸಂಗಡ ಕಳುಹಿಸಿರುವ ಮಾನ್ಯ ಉಪಲೋಕಾಯುಕ್ತರು ದಿನಾಂಕ:29-07-2016 ರಂದು ಕರ್ನಾಟಕ ಲೋಕಾಯುಕ್ತ ಕಾಯಿದೆ 1984ರ ಕಲಂ 12(3)ರನ್ವಯ ಸಲ್ಲಿಸಿರುವ ವರದಿಯಲ್ಲಿ ಶ್ರೀ ಸಣ್ಣಬಸಪ್ಪ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಸಿಂಗನಮನೆ ಗ್ರಾಮ ಪಂಚಾಯತ್, ಭದ್ರಾವತಿ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ, ಇಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದಾಗ ದೂರುದಾರರಾದ ಶ್ರೀ ಶ್ರೀನಿವಾಸ ಬಿನ್ ಗೋಪಾಲ, ವಾಟರ್ ಟ್ಯಾಂಕ್ ರಸ್ತೆ, ಕಾರ್ಗಲ್ ಅಂಚೆ, ಸಾಗರ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ, ಇವರು ನೀಡಿರುವ ದೂರಿನಲ್ಲಿ ಇವರ ತಾಯಿಯವರಾದ ಶ್ರೀಮತಿ ಬಂಗಾರಮ್ಮ ರವರಿಗೆ 1977-78 ನೇ ಸಾಲಿನಲ್ಲಿ ಭದ್ರಾವತಿ ತಾಲ್ಲೂಕು, ಬ್ಯಾರೇಜ್ ಕ್ಯಾಂಪಿನ ಹಳೇ ನಿವೇಶನ ಸಂಖ್ಯೆ:81 ಕ್ಕೆ ತಹಶೀಲ್ದಾರ್, ಭದ್ರಾವತಿ ರವರು ಹಕ್ಕುಪತ್ರವನ್ನು ನೀಡಿರುತ್ತಾರೆ. ಈಗ ಸದರಿ ನಿವೇಶನದ ಹೊಸ ಸಂಖ್ಯೆ 43 ಎಂದು ಇರುತ್ತದೆ. 2002-03 ನೇ ಸಾಲಿನಲ್ಲಿ ದೂರುದಾರರ ತಾಯಿಯವರು ಆಸ್ಪತ್ರೆಗೆ ಸೇರಿದ ಸಮಯದಲ್ಲಿ ಶ್ರೀ ಚಲ್ಲಪ್ಪ ಬಿನ್ ರಾಮಣ್ಣಗೌಡರ್ ಎಂಬುವವರು ಶ್ರೀ ಸಣ್ಣಬಸಪ್ಪ, ಇವರಿಗೆ ಲಂಚವನ್ನು ಕೊಟ್ಟು ದೂರುದಾರರ ತಾಯಿಯ ಸೈಟಿನ ಖಾತೆಯನ್ನು ಶ್ರೀ ಚಲ್ಲಪ್ಪ ಬಿನ್ ರಾಮಣ್ಣಗೌಡರ್ ಹೆಸರಿಗೆ ಬದಲಾಯಿಸಿಕೊಂಡು ರೀ ಅಸೆಸ್‌ಮೆಂಟ್ ಮಾಡಿಕೊಂಡಿರುತ್ತಾರೆ. ಅನಂತರ ದೂರುದಾರರ ತಾಯಿಯವರು ದಿ:15.07.2005 ರಂದು ಮೃತಪಟ್ಟಿರುತ್ತಾರೆ. ದೂರುದಾರರು ಸದರಿ ನಿವೇಶನದ ಮನೆಯನ್ನು ಬಾಡಿಗೆಗೆ ಕೊಟ್ಟು ಕಾರ್ಗಲ್ ಗ್ರಾಮದ ಅವರ ಮಾವನ ಮನೆಯಲ್ಲಿ ಇದ್ದರು, ಅನಂತರ ದೂರುದಾರರು ಗ್ಯಾರೇಜ್ ಕ್ಯಾಂಪಿನಲ್ಲಿರುವ ನಿವೇಶನದಲ್ಲಿ ಮನೆ ನಿರ್ಮಿಸಲು ಹೋದಾಗ ಗ್ರಾಮ ಪಂಚಾಯತ್ ಅಧಿಕಾರಿಗಳು ಮನೆ ದೂರುದಾರರದಲ್ಲ, ಅದು ಬೇರೆಯವರಿಗೆ ಸೇರಿದ್ದು ಎಂದು ತಕರಾರು ಮಾಡುತ್ತಿದ್ದಾರೆ. ಇದೇ ರೀತಿ ಬೇರೆ 20-25 ಜನರಿಗೆ ಕೊಟ್ಟ ಜಮೀನು ಮತ್ತು ನಿವೇಶನಗಳನ್ನು ಶ್ರೀ ಸಣ್ಣಬಸಪ್ಪ, ಇವರು ಗುಳುಂ ಮಾಡಿಕೊಂಡು ಬೇರೆಯವರಿಗೆ ಮಾರಾಟ ಮಾಡುತ್ತಿದ್ದಾರೆ. ದೂರುದಾರರು ಕಾರ್ಗಲ್‌ನ ಅವರ ಮಾವನ ಮನೆಯಲ್ಲಿ ವಾಸವಿದ್ದಾಗ ಅಲ್ಲಿಯ ವಿಳಾಸವನ್ನು ಪಡೆದುಕೊಂಡು ಶ್ರೀ ಚಲ್ಲಪ್ಪ ಮಾರಕಾಸ್ತಗಳಿಂದ ಹಲ್ಲೆ ಮಾಡಲು ಬಂದಿರುತ್ತಾರೆ, ಆದ್ದರಿಂದ ದೂರುದಾರರು ಬೆಂಗಳೂರಿನ ಅವರ ಅಣ್ಣನ ಮನೆಯಲ್ಲಿ ವಾಸವಾಗಿರುತ್ತಾರೆ. ಶ್ರೀ ಚಲ್ಲಪ್ಪರವರು ದೂರುದಾರರ ನಿವೇಶನದ ಛಾಯಾಪ್ರತಿಯನ್ನು ತೆಗೆದುಕೊಂಡು ಸಾಲಕ್ಕಾಗಿ ಅರ್ಜಿ ನೀಡಿದ್ದು, ಶ್ರೀ ಸಣ್ಣಬಸಪ್ಪ, ಇವರು ದೂರುದಾರರ ನಿವೇಶನದಲ್ಲಿ ಮನೆಯನ್ನು ನಿರ್ಮಿಸಲು ಶ್ರೀ ಚಲ್ಲಪ್ಪ ರವರಿಗೆ ಸಾಲ ನೀಡಲು ಮುಂದಾಗಿದ್ದಾರೆ. ಆದ್ದರಿಂದ ಭ್ರಷ್ಟಾಚಾರ ನಡೆಸುತ್ತಿರುವ ಶ್ರೀ ಸಣ್ಣಬಸಪ್ಪ, ಇವರ ವಿರುದ್ಧ ಕ್ರಮ ತೆಗೆದುಕೊಳ್ಳಬೇಕೆಂದು ದೂರು ಸಲ್ಲಿಸಿದ್ದರ ಮೇರೆಗೆ ತನಿಖೆ ನಡೆಸಿದ ಅನುಸಾರ,

“ಸ್ವತಃ ಸಂಖ್ಯೆ :89 ನ್ನು 1977-78 ನೇ ಸಾಲಿನಲ್ಲಿ ಭದ್ರಾವತಿ ತಹಶೀಲ್ದಾರವರು ದೂರುದಾರರ ತಾಯಿ ಹೆಸರಿಗೆ ಮಂಜೂರು ಮಾಡಿ, ಆ ಪ್ರಕಾರ ಹಕ್ಕು ಪತ್ರ ನೀಡಿರುವುದು ಸ್ಪಷ್ಟವಾಗಿ ಕಂಡು ಬಂದಿದೆ. ಭದ್ರಾವತಿ ಉಪನೋಂದಣಾಧಿಕಾರಿಯವರು ಸದರಿ ಆಸ್ತಿಗೆ ಸಂಬಂಧಿಸಿದಂತೆ ನೀಡಲಾದ ಋಣಭಾರ ರಾಹಿತ್ಯ ಪತ್ರವನ್ನು ಪರಿಶೀಲಿಸಲಾಗಿ, ದಿನಾಂಕ:01.04.2001 ರಿಂದ 14.02.14 ರವರೆಗೆ ದೂರುದಾರರ ತಾಯಿಯ ಹೆಸರು ಮತ್ತು ದೂರುದಾರರ ಹೆಸರಿನಲ್ಲಿ ನಮೂದಾಗಿರುವುದು ಕಂಡು ಬಂದಿದೆ. ದೂರುದಾರರ ತಾಯಿ ಆ ಮನೆಗೆ ಸಂಬಂಧಿಸಿದಂತೆ, ಕಂದಾಯ ಪಾವತಿಸಿರುವುದು ಸಹ ಕಂಡು ಬರುತ್ತದೆ. ಕರ್ನಾಟಕ ವಿಧಾನಸಭಾ ಮತದಾರರ ಪಟ್ಟಿಯ ಪ್ರಕಾರ ದೂರುದಾರರು ಭದ್ರಾವತಿ ತಾಲ್ಲೂಕಿನ ಗ್ಯಾರೇಜ್ ಕ್ಯಾಂಪ್‌ನಲ್ಲಿ ವಾಸವಾಗಿರುವುದು ಸ್ಪಷ್ಟವಾಗಿ ಕಂಡು ಬಂದಿದೆ. ಎದುರುದಾರರು ಅವರ ಆಕ್ಷೇಪಣೆಯಲ್ಲಿ ಸದರಿ ಆಸ್ತಿಯ ಪಕ್ಕದಲ್ಲಿ ಶ್ರೀ ಚಲ್ಲಪ್ಪನ್ ಬಿನ್ ರಾಮಣ್ಣಗೊಂಡರ ರವರಿಗೆ ಸೇರಿದ ಆಸ್ತಿಯಿದ್ದು, 2004-05 ನೇ ಸಾಲಿನಲ್ಲಿ ಹೊಸ ಅಸೆಸ್‌ಮೆಂಟ್ ಬರೆಯುವಾಗ ಶ್ರೀ ಚಲ್ಲಪ್ಪನ್ ಬಿನ್ ರಾಮಣ್ಣಗೊಂಡರ ರವರ ಹೆಸರಿಗೆ ವರ್ಗಾವಣೆಯಾಗಿದೆ. ಈ ಬಗ್ಗೆ ಕರ್ನಾಟಕ ಪಂಚಾಯತ್ ರಾಜ್ ಕಲಂ 209 ರ ಪ್ರಕಾರ ತಾಲ್ಲೂಕು ಪಂಚಾಯತ್ ಕಾರ್ಯನಿರ್ವಾಹಕ ಅಧಿಕಾರಿಯವರು ಕ್ರಮ ಜರುಗಿಸುವಂತೆ ಆದೇಶಿಸಿದ ಕಾರಣ ಈ ಆಸ್ತಿಯನ್ನು ಕ್ರಮ ಸಂಖ್ಯೆ :81 ರಿಂದ 54 ಎಂಬುದಾಗಿ ಬದಲಾವಣೆ ಮಾಡಿ, ವರ್ಗಾವಣೆ ಮಾಡಿದೆ. ಕರ್ನಾಟಕ ಪಂಚಾಯತ್ ರಾಜ್ ಕಲಂ 209 ರ ಪ್ರಕಾರ ಯಾವುದೇ ಸರ್ಕಾರಿ ಜಮೀನು ಖಾಲಿ ಇದ್ದಂತಹ ಸಂದರ್ಭದಲ್ಲಿ, ಆ ಜಮೀನನ್ನು ಪಂಚಾಯತ್ ವಶಕ್ಕೆ ಪಡೆದು ವಸತಿ ಹೀನ ಜನರಿಗೆ ಹಂಚುವ ಬಗ್ಗೆ ತಾಲ್ಲೂಕು ಪಂಚಾಯತ್ ಅಧಿಕಾರಿಯವರಿಗೆ ಅಧಿಕಾರವಿದೆ. ಈ ಆಸ್ತಿಗೆ ಸಂಬಂಧಿಸಿದಂತೆ, ಈಗಾಗಲೇ ಸರ್ಕಾರದಿಂದ ದೂರುದಾರರ ತಾಯಿಯ ಹೆಸರಿಗೆ ಮಂಜೂರಾಗಿ ಹಕ್ಕುಪತ್ರ ವಿತರಿಸಲ್ಪಟ್ಟಿರುವುದರಿಂದ, ಆ ಆಸ್ತಿ ಸರ್ಕಾರದ ಆಸ್ತಿಯಾಗಿರಲು ಸಾಧ್ಯವಿಲ್ಲ. ಅದು ದೂರುದಾರರ ತಾಯಿಗೆ ಸಂಬಂಧಪಟ್ಟ ಆಸ್ತಿಯಾಗಿದೆ. ಭದ್ರಾವತಿಯ ಉಪನೋಂದಣಾಧಿಕಾರಿಯವರು ನೀಡಿರುವ ಋಣಭಾರ ರಾಹಿತ್ಯ ಪ್ರಮಾಣ ಪತ್ರದ ಪ್ರಕಾರ, ದಿನಾಂಕ:01.04.2001 ರಿಂದ 14.02.2014 ರವರೆಗೆ ಆ ಆಸ್ತಿ ದೂರುದಾರರ ತಾಯಿಯ ಹೆಸರಿನಲ್ಲಿ ನಮೂದಾಗಿರುವುದು ಕಂಡು ಬಂದಿದೆ. ಒಂದು ವೇಳೆ ದೂರುದಾರರ ತಾಯಿ ಆ ಆಸ್ತಿಯ ವರ್ಗಾವಣೆಗೆ ಸಂಬಂಧಪಟ್ಟಂತೆ ಕ್ರಯ ಪತ್ರ ಅಥವಾ ಇತರೆ ಯಾವುದೇ ವಿಧಾನಗಳ ಮೂಲಕ ವರ್ಗಾಯಿಸಲ್ಪಟ್ಟಿದ್ದಲ್ಲಿ, ಆಕೆಯಿಂದ ಆ ಆಸ್ತಿಯನ್ನು ಬೇರೆಯವರಿಗೆ ವರ್ಗಾವಣೆ ಮಾಡಬೇಕಾಗುತ್ತದೆ. ಇದರಲ್ಲಿ ದೂರುದಾರರ ತಾಯಿ ಯಾವುದೇ ದಾಖಲೆಗಳನ್ನು ಆ ಆಸ್ತಿಯ ಮೇಲೆ ಮಾಡದೇ ಇರುವುದರಿಂದ ಆ ಆಸ್ತಿ ವರ್ಗಾವಣೆಯಾಗಲು ಸಾಧ್ಯವಿಲ್ಲ. ಈ ಆಸ್ತಿಗೆ ಸಂಬಂಧಪಟ್ಟಂತೆ ಪಂಚಾಯತ್‌ರವರು, ಈ ರೀತಿ ದೂರುದಾರರಿಗೆ ನೋಟೀಸ್ ನೀಡದೇ ಏಕಾಏಕಿ ದೂರುದಾರರ ತಾಯಿಯ ಹೆಸರಿನಿಂದ ಶ್ರೀ ಚಲ್ಲಪ್ಪನ್ ಬಿನ್ ರಾಮಣ್ಣಗೊಂಡರ ರವರ ಹೆಸರಿಗೆ ವರ್ಗಾವಣೆ ಮಾಡಿರುವುದು ಕಾನೂನುಬಾಹಿರವಾಗಿದೆ. ಕಾರಣ, ಶ್ರೀ ಸಣ್ಣಬಸಪ್ಪ, ಇವರು ಈ ರೀತಿ ಖಾತಾ ಬದಲಾವಣೆ ಮಾಡಿ, ಕರ್ತವ್ಯ ಲೋಪ ಎಸಗಿರುವುದು ಮೇಲ್ನೋಟಕ್ಕೆ ಕಂಡು ಬಂದಿದೆ.”

ಶ್ರೀ ಸಣ್ಣಬಸಪ್ಪ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಸಿಂಗನಮನೆ ಗ್ರಾಮ ಪಂಚಾಯತ್, ಭದ್ರಾವತಿ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ, ಇವರು ತಮ್ಮ ಕರ್ತವ್ಯ ಪಾಲನೆಯಲ್ಲಿ ಸಂಪೂರ್ಣ ಪ್ರಾಮಾಣಿಕತೆ ಹಾಗೂ ನಿಷ್ಠೆ ತೋರದೆ ಮತ್ತು ಸರ್ಕಾರಿ ನೌಕರರಿಗೆ ಉಚಿತವಲ್ಲದ ರೀತಿಯಲ್ಲಿ ನಡೆದುಕೊಂಡು ದುರ್ನಡತೆ/ದುರ್ವರ್ತನೆಯಿಂದ ವರ್ತಿಸಿ, ಕರ್ನಾಟಕ ನಾಗರೀಕ ಸೇವಾ (ನಡತೆ) ನಿಯಮಗಳು 1966 ನಿಯಮ 3(1) ರಡಿಯಲ್ಲಿ ಉಕ್ತವಾದ ದುರ್ನಡತೆ ಎಸಗಿ ಶಿಸ್ತು ಕ್ರಮಕ್ಕೆ ಬಾಧ್ಯರಾಗಿದ್ದಾರೆಂದು ಮೇಲ್ನೋಟಕ್ಕೆ ಕಂಡುಬಂದಿದ್ದರಿಂದ ಇವರ ವಿರುದ್ಧ ಇಲಾಖಾ ವಿಚಾರಣೆ ನಡೆಸಲು ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957ರ ನಿಯಮ 14-ಎ ಅಡಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸಲು ಶಿಫಾರಸ್ಸು ಮಾಡಿರುತ್ತಾರೆ.

ಸರ್ಕಾರವು ಮಾನ್ಯ ಉಪಲೋಕಾಯುಕ್ತರ ವರದಿಯನ್ನು ಪರಿಶೀಲಿಸಿ ಈ ಪ್ರಕರಣದಲ್ಲಿ ಒಳಗೊಂಡಿರುವ ನೌಕರರ ವಿರುದ್ಧ ವಿಚಾರಣೆ ನಡೆಸುವುದು ಸೂಕ್ತವೆಂದು ಭಾವಿಸಿ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಗಳು, 1957ರ ನಿಯಮ 14-ಎ ರನ್ವಯ ಪ್ರಕರಣವನ್ನು ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸುವ ಸಲುವಾಗಿ ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/508/ಗ್ರಾಪಂಕಾ/2016
ಬೆಂಗಳೂರು, ದಿನಾಂಕ: 21-08-2016.

ಪ್ರಸ್ತಾವನೆಯಲ್ಲಿ ವಿವರಿಸಲಾದ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀ ಸಣ್ಣಬಸಪ್ಪ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಸಿಂಗನಮನೆ ಗ್ರಾಮ ಪಂಚಾಯತ್, ಭದ್ರಾವತಿ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ, ಇವರ ವಿರುದ್ಧ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957 ರ ನಿಯಮ 11ರ ಅನುಸಾರ ಇಲಾಖಾ ವಿಚಾರಣೆ ನಡೆಸಲು ಸದರಿ ನಿಯಮಾವಳಿಗಳ ನಿಯಮ 14-ಎ ಅಡಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸಿದೆ.

ಈ ಪ್ರಕರಣದಲ್ಲಿ ಸರ್ಕಾರವು ಶಿಸ್ತು ಪ್ರಾಧಿಕಾರವಾಗಿದ್ದು, ಆಪಾದಿತರಿಗೆ, ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957ರ ನಿಯಮ-8ರ ಅಡಿ ಸೂಚಿತವಾದ ಯಾವುದಾದರೊಂದು ಅಥವಾ ಹೆಚ್ಚಿನ ದಂಡನೆ ವಿಧಿಸಲು ಸಕ್ಷಮ ಪ್ರಾಧಿಕಾರವಾಗಿರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಟಿ.ಎ. ಆರುಣ್ ಕುಮಾರ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ
ಸರ್ಕಾರದ ಅಧೀನ ಕಾರ್ಯದರ್ಶಿ,
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಗೆ,

1. ಮಹಾಲೇಖಪಾಲರು, ಕರ್ನಾಟಕ ಬೆಂಗಳೂರು.
2. ಮಾನ್ಯ ಉಪಲೋಕಾಯುಕ್ತರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
3. ಸಹಾಯಕ ನಿಬಂಧಕರು, ಕಾನೂನು ಅಭಿಪ್ರಾಯ-01, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
4. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ಶಿವಮೊಗ್ಗ ಜಿಲ್ಲೆ.
5. ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ, ಸಾಗರ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ.
6. ಶ್ರೀ ಸಣ್ಣಬಸಪ್ಪ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಸಿಂಗನಮನೆ ಗ್ರಾಮ ಪಂಚಾಯತ್, ಭದ್ರಾವತಿ ತಾಲ್ಲೂಕು, ಶಿವಮೊಗ್ಗ ಜಿಲ್ಲೆ.
7. ಗಣಕಕೋಶ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ವೆಬ್‌ಸೈಟ್‌ನಲ್ಲಿ ಪ್ರಕಟಿಸಲು.
8. ಶಾಖಾ ರಕ್ಷಾ ಕಡತ/ಹೆಚ್ಚುವರಿ ಪ್ರತಿ.

